



प्रभाव दैनिक

National Daily

वर्ष १२

अंक ११२

काठमाडौं

बुधबार, २८ साउन २०८२

Prabhav National Daily

Wednesday, 13 August 2025

www.prabhavonline.com


पृष्ठ ८

मूल्य रु. ५५-

पत्रिका नआएमा, ठेगाना परिवर्तन
भएमा वा अन्य कुनै गुनासो/जिज्ञासा
भएमा निम्न माध्यमबाट हामीलाई
तत्काल सम्पर्क गर्नुहुन अनुरोध गरिन्छ ।
प्रभाव पब्लिकेसन प्रा.लि.
सिफल-७, काठमाडौं
०१-४३७३५७७, ९७६१८१५४००,
९८४१५१२१७, ९८४१२४६२६९
marketing2prabhav@gmail.com

‘कुलिङ पिरियड’मा गडबडी प्रकरण

छानबिनबाट जिम्मेवार ठहरिएपछि खतिवडाले दिए राजीनामा



प्रतिवेदनमा ‘जिम्मेवारी’
भन्ने शब्द प्रयोग गरिएको
हुँदा म जिम्मेवारीबोध गर्दै
राज्य व्यवस्था तथा सुशासन
समितिको सभापतिबाट आज
हाँसीहाँसी राजीनामा दिएको
घोषणा गर्दछु ।

- ▶ राज्य व्यवस्था तथा सुशासन समिति सभापतिबाट रामहरि खतिवडाको राजीनामा
- ▶ कुलिङ अफ पिरियडमा हस्ताक्षर भएको तर शब्द हेरफेरमा आफ्नो संलग्नता नभएको जिकिर
- ▶ विधेयकको प्रतिवेदन अन्तिममा गहिरिएर नहेर्नु गल्ती भएको स्वीकार

जैवी योजन

काठमाडौं- कुलिङ पिरियडसम्बन्धी विवादमा मुछिएका राज्य व्यवस्था तथा सुशासन समिति सभापति रामहरि खतिवडाले पदबाट राजीनामा दिएका छन् । संघीय निजामती विधेयकमा उल्लिखित ‘कुलिङ अफ पिरियड’लाई निष्प्रभावी बनाउनेगरी अनधिकृत शब्द हेरफेरबारे छानबिन गर्न गठित संसदीय छानबिन समितिले जिम्मेवार ठहर्‍याएपछि, उनले मंगलबार राजीनामा दिएका हुन् ।
खतिवडाले विधेयकको प्रतिवेदन अन्तिममा

गहिरिएर नहेर्नु आफ्नो गल्ती भएको स्वीकारेका छन् । मंगलबार प्रतिनिधिसभा बैठकमा बोल्दै उनले शब्द हेरफेर गरेर कुलिङ अफ पिरियडलाई निष्प्रभावी बनाउने काम आफू र राज्य व्यवस्था समितिले नगरेको दोहोर्‍याए । प्रतिवेदन लेखनमा कानुन, न्याय तथा संसदीय मामिला मन्त्रालय र संघीय मामिला तथा सामान्य प्रशासन मन्त्रालयका कर्मचारी संलग्न भएको उनको भनाइ थियो ।
खतिवडाले आफू सुरुदेखि नै कुलिङ अफ पिरियडको पक्षमा रहेको र भविष्यमा पनि हुने दावी गरे । तर, आफूसमेतले हस्ताक्षर गरेको निजामती विधेयकको प्रतिवेदन भने विधायकी मनसायभन्दा गलत ढंगले तयार भएको पाइएको बताए ।
संसदीय छानबिन समितिले अनधिकृत हेरफेरमा जिम्मेवार भनेकाले पदबाट राजीनामा दिएको उनले प्रतिनिधिसभा बैठकमा घोषणा गरे । ‘प्रतिवेदनमा जिम्मेवारी भन्ने शब्द प्रयोग गरिएको हुँदा म जिम्मेवारी बोध गर्दै राज्य व्यवस्था तथा सुशासन समितिको सभापतिबाट आज हाँसीहाँसी राजीनामा दिएको घोषणा गर्दछु,’ उनले मंगलबार भने ।

▶ क्रमशः पृष्ठ २ मा

भूमि विधेयक अड्केको अड्क्यै लालपुर्जा छिटो बाँडेर ‘इतिहास रचन’ प्रधानमन्त्री ओलीको निर्देशन



काम छिटो सम्पन्न गर्नुपर्‍यो । काम गरेपछि फलनाले गरे भन्छन् । तपाईंहरूको हातबाट भूमीहीन मान्छेहरू जग्गाधनी बन्दै छन् । सानो कुरा हो ?

■ केपी शर्मा ओली
प्रधानमन्त्री



विभिन्न आयोग बनेर पूरा नगरिएका काम पनि छन् । यति हुँदा १२ लाख १९ हजार ५९६ जना व्यवस्थापित गर्ने जिम्मेवारी आयोगलाई आएको छ ।

■ हरिप्रसाद रिजाल
अध्यक्ष, भूमि समस्या समाधान आयोग

प्रभाव संवाददाता

काठमाडौं- प्रधानमन्त्री केपी शर्मा ओलीले भूमिहीन परिवारलाई तत्काल लालपुर्जा बाँड्न निर्देशन दिएका छन् । भूमि समस्या समाधान आयोगले मंगलबार आयोगको वार्षिक समीक्षा गोष्ठीलाई सम्बोधन गर्दै ओलीले दुक्क भएर लालपुर्जा बाँड्न



आग्रह गरेका हुन् ।
भूमिहीनले अहिलेकै आयोगका पदाधिकारीबाट जग्गा पाउने भएकोले इतिहास रचने काममा पछि नपर्ने ओलीले निर्देशन दिए । ‘काम छिटो सम्पन्न गर्नुपर्‍यो । काम गरेपछि फलनाले गरे भन्छन् । तपाईंहरूको हातबाट भूमीहीन मान्छेहरू जग्गाधनी बन्दै छन् । सानो कुरा हो ?,’ ओलीले भने ।
सुकुम्बासी समस्या समाधानका लागि सरकारले सुकुम्बासी आयोगदेखि राष्ट्रिय भूमि आयोगसम्म गठन गरेको थियो । तर यी आयोगहरूले काम नगरेपछि, खारेज गरेर गत कात्तिक १३ गते हरिप्रसाद रिजालको नेतृत्वमा अर्को आयोग बनेको हो । प्रधानमन्त्री ओलीको दल नेकपा एमालेकै कार्यकर्ता भर्तीका लागि बनाइएको भनी आरोप लागेको आयोगले काम नगरेकोमा ओलीले असन्तुष्टिसमेत जनाए ।
‘सरकारको साथ रहन्छ । तपाईंहरू अघि

भूमि विधेयक अड्केँदा समस्या

भूमि समस्या समाधान आयोगका उपाध्यक्ष सनतकुमार कार्कीले भूमि विधेयक सदनमा अड्कनु अहिलेको मुख्य समस्या भएको बताए । ‘विधेयक पास भइदिएको भए, काम गर्न सजिलो हुने थियो । अहिले यो संसदीय समितिमा अड्किएको छ,’ उपाध्यक्ष कार्कीले भने ।
केही जिल्लामा भने विवादका कारण आयोगले पूर्णता नपाउँदा काम रोकिएको कार्कीको भनाइ छ । ‘केही जिल्लामा आपसी विवादका कारण जिल्ला समितिले पूर्णता

पाएको छैन । बफाइमा विवाद छ । तराईमा समस्या छ । मधेश प्रदेश सरकारको सहयोग पाइएको छैन,’ कार्कीले भने ।
स्रोत साधनको कमीले पनि काम सुस्त भएको उनको भनाइ थियो । प्रधानमन्त्री ओलीको निर्देशनअनुसार अबका दुई वर्षमा लालपुर्जा बाँड्ने काम गरिसक्ने कार्कीले दावी गरे । अर्थमन्त्री विष्णु पौडेलले चालु आर्थिक वर्षको बजेटमा पाँच लाखलाई लालपुर्जा बाँड्ने योजना समावेश गरेका छन् ।

बढ्नुपर्‍यो । दुक्कले काम गर्न सक्नुहुन्छ । कसको सरकार आउला भन्ने थियो । अहिले सरकार फेरिदिन,’ ओलीले भने । संसद्का

दुई ठूला दल नेपाली कांग्रेस र एमाले मिलेर बनेको सरकार नढल्ने ओलीको दावी थियो ।
▶ क्रमशः पृष्ठ २ मा

सन्दर्भः वैदेशिक रोजगार

सभामुख र श्रम समिति सभापतिलाई प्रगतिशील मञ्चको ध्यानाकर्षणपत्र

मलेसियासँगको एमओयू नवीकरणमा सिण्डिकेट
प्रवेश गराउन खोजिएको दाबी



प्रभाव संवाददाता

काठमाडौं- प्रगतिशील वैदेशिक रोजगार व्यवसायी मञ्चले मलेसियासँग नवीकरण गर्न लागिएको समझदारीपत्रमा एकाधिकार (सिण्डिकेट) कायम गराउने विषय प्रवेश गराउन खोजिएको भन्दै सरकारको ध्यानाकर्षण गराएको छ । मञ्चले मंगलबार प्रतिनिधिसभाका सामामुख देवराज घिमिरे र श्रम तथा उपभोक्ता हित समितिका सभापति अब्दुल खानलाई भेटेर ध्यानाकर्षण गराएको हो ।
मलेसिया रोजगारीमा एकाधिकारको प्रावधानलाई तीनवटा मोड्युलमाफत समझदारीपत्र (एमओयू)मा

प्रवेश गराउन खोजिएको मञ्चले दावी गरेको छ । मञ्चका अनुसार मलेसियाको ‘फरेन वर्कर सेन्ट्रलाइज्ड म्यानेजमेन्ट सिस्टम’ (एफडब्लुसिएमएस)ले इ-एम्बेसी, इ-रिक्लुटेमेन्ट र बायोमेट्रिक नामक तीनवटा मोड्युल कार्यान्वयनमा ल्याउन खोजेको छ । यी मोड्युलहरू कार्यान्वयनमा ल्याइए नेपाली श्रमिक र व्यवसायीको हितमा गम्भीर असर पर्ने मञ्चको दावी छ ।
मलेसियामा रहेको नेपाली दूतावासले हाल सबै कामहरू अनलाइन प्रणालीअन्तर्गत दिइरहेको अवस्थामा एफडब्लुसिएमएसलाई इ-एम्बेसी मोड्युलमाफत दूतावासको प्रणालीसँग लिंक गराउँदा विभिन्न प्रभाव पर्ने जनाइएको छ ।
▶ क्रमशः पृष्ठ २ मा

निलम्बनमा परेका म्यानपावरहरूको नवीकरण सुरु

काठमाडौं (प्रस)- गएको दुई आर्थिक वर्षमा वार्षिक न्यूनतम १०० जना कामदार पठाउन नसकी निलम्बनमा परेका म्यानपावर कम्पनीहरूको नवीकरण गर्न सुरु भएको छ । वैदेशिक रोजगार विभागले मंगलवारदेखि ती कम्पनीहरूको नवीकरण गर्न सुरु गरेको हो ।
वैदेशिक रोजगार ऐनअनुसार लगातार दुई आर्थिक वर्षमा वार्षिक कम्तीमा १०० जना कामदार पठाउन नसकेका कम्पनीहरू गत आर्थिक वर्ष २०८१/८२ सकिँदासम्म नवीकरण नभएपछि विभागले ती कम्पनीहरूलाई निलम्बनको सूचीमा राखेको थियो । तर, केही नेपाल ऐन संशोधनमाफत वैदेशिक रोजगार ऐनमा रहेको उक्त प्रावधान हटाइएपछि नवीकरणको बाटो खुलेको थियो ।
केही नेपाल ऐन संशोधनसम्बन्धी विधेयक संघीय संसद्को दुवै सदनबाट पारित भई गत साउन १४ गते राष्ट्रपतिबाट प्रमाणीकरण भएको थियो । सोही दिन राजपत्रमा प्रकाशित भई संशोधित ऐन कार्यान्वयनमा आएको हो । यद्यपि, विभागले नवीकरणको काम रोकिराखेकोमा श्रम, रोजगार तथा सामाजिक सुरक्षा मन्त्रालयको निर्देशनपछि मंगलवारबाट नवीकरणको काम सुरु गरेको छ ।
विभागले साउन १५ मा नीतिगत निकासका लागि मन्त्रालयलाई पत्र लेखेको थियो । विभागले मन्त्रालयको निर्देशन पछिदा एक हजार ५०० भन्दा बढी भिसा रोकिएको वैदेशिक रोजगार व्यवसायीले गुनासो गरेका छन् ।
▶ क्रमशः पृष्ठ २ मा

हार्दिक आभार



शरतसिंह भण्डारी
मन्त्री, श्रम, रोजगार तथा सामाजिक सुरक्षा

वैदेशिक रोजगार ऐन, २०६४ को दफा १३ (घ २) र नियमावली, २०६४ को नियम ८ (१) (क १) अन्तर्गतको प्रत्येक आर्थिक वर्षमा १०० जना कामदार पठाउने बाध्यात्मक प्रावधान खारेज गर्न पहल गरी विधेयक मार्फत संशोधन गराई व्यवसायीहरूको इजाजतपत्र नविकरणको मार्ग प्रशस्त गर्नुभएकोमा माननीय श्रम, रोजगार तथा सामाजिक सुरक्षामन्त्री **शरतसिंह भण्डारीज्यू**, सचिव, महाशाखा प्रमुख, कानून शाखा प्रमुख, महानिर्देशक, मन्त्रालय विभागका सम्पूर्ण कर्मचारी, नागरिक समाज र व्यवसायीज्यूहरूप्रति **नेपाल वैदेशिक रोजगार व्यवसायी संघ हार्दिक आभार** प्रकट गर्दछौं ।

भुवन सिंह गुरुङ
अध्यक्ष
तथा

नेपाल वैदेशिक रोजगार व्यवसायी संघ
सिफल-७, काठमाडौं
फोन नं. ०१-४५४०८८६५/०१-४५५४८९८



■ प्रभाव संवाददाता

श्वेतशार्दूलका कार्यकारी प्रमुख अमरध्वज
लामाले पाएका छन् । पत्रकार मच्छेदेवी
गुरुङलाई फोनिज राष्ट्रिय पत्रकारिता
प्रवास सम्मान प्रदान गरिएको छ ।

प्रभाव दैनिक

National Daily

सम्पादकीय

युवालाई देशमै अड्याउने कहिले ?

संगलबार नेपालमा पनि अन्तर्राष्ट्रिय युवा दिवस मनाइयो । ‘दिगो विकास र सुनौलो भविष्यको सारः स्थानीय युवाको सहभागितामा समृद्धिको आधार’ भन्ने नाराका साथ यसपटक सरकारले यो दिवस मनाउँदै गर्दा युवालाई देशमा अड्याउने प्रभावकारी योजना ल्याउन सकेको छैन । सरकारले यसरी बर्सेनि विभिन्न कार्यक्रम गरी युवा दिवस मनाउने थालेको २० वर्ष पुग्न थाल्यो । युवालाई सक्षम र उद्यमशील बनाउन भन्दै करोडौं खर्चंदा पनि युवाको भ्रम र सीप विदेसिन थालेको धेरै भइसक्यो ।

अहिले ८० लाखभन्दा बढी युवाको अब्बल समय विदेशमा खर्चिएको छ । उनीहरूको ऊर्जाशील समय विदेशमा खर्चनु देशका लागि ठूलो घाटा हो । यसको प्रमुख कारण हो रोजगारी र उद्यमशीलता सिर्जना गर्न नसक्नु । नेताहरू राजनीतिक परिवर्तनको नाममा भाषण र गफमा रमाउन थाले । भाषण र गफले पेट भरिंदैन । वर्षमा करिब पाँच लाख युवा श्रमबजारमा प्रवेश गर्दछन् । ती युवा रोजगारी खोज्दै विदेसिन्छन् । धनी होस् या गरिब देश, नेपाली पुगेको देश सायद अब बाँकी छैन ।

युवाहरूले नेपालमा भविष्य देखेका छैनन् । सरकारले युवालाई लक्षित गरी नीति निर्माण गर्न नसक्नुको परिणाम हो यो । राष्ट्रिय जनगणना २०७८ अनुसार नेपालमा युवा (राष्ट्रिय नीतिअनुसार १६-४० वर्ष उमेरको जनसंख्या) ४२.५६ प्रतिशत अर्थात् एक करोड २४ लाख १२ हजार १७३ रहेको छ । यो जनशक्तिलाई उचित वातावरण दिनसके मात्र विकास र राष्ट्र निर्माणमा सकारात्मक गति हासिल गर्न सकिने देखिन्छ । देशभित्र युवाको क्षमता परिचालन गर्न कृषि, पर्यटन, जलस्रोत, सूचना प्रविधि र सेवा व्यवसायजस्ता क्षेत्रमा युवालाई परिचालन गर्नु आवश्यक छ ।

तर देशको अवस्था हेर्दा युवा अडिने एउटै ठाउँ हो राजनीति । राजनीतिमा लागेकाहरूले मात्र अवसर पाउँछन् । त्यसका लागि चुनावमा लड्नुपर्छ । चुनाव सकेपछि फेरि जाने भनेको वैदेशिक रोजगारीतिरै हो । विश्वका शक्तिशाली देशहरू युवाको सीप सदुपयोग गरेरै उदाएका छन् । नेपालमा यस्तो योजना बनेकै छैन । बरु सरकार आफैँ अड्डा खडा गरेर श्रम स्वीकृति खुलाउन तम्तयार भएर बस्छ । वैदेशिक रोजगारीमा पठाएर रेमिटचान्स आउँदा रमाउँछ । रेमिटचान्समा बेचिएको आफ्नो नागरिकको सीप र समय सरकारले हैदैन । समृद्ध नेपालको नारा हरेक दिन उराल्ने तर युवाको पक्षमा कुनै नीति नबनाउने हो भने भोलि युवा दिवस मनाउनु पनि सरकार प्रवास पस्नुपर्ने अवस्था आउन सक्छ । युवाजतिलाई विदेश पठाएर मुलुकको समृद्धि देख्नु केवल सपनामात्र हुने छ ।

श्रम सरोकार

वैदेशिक रोजगारीको स्वास्थ्य परीक्षणबारे जानकारी

स्वस्थ व्यक्तिले मात्रै काम गर्न सक्दछन् भन्ने मान्यतालाई आधार मान्दै वैदेशिक रोजगारीमा जाने कामदारको स्वास्थ्य परीक्षण गरिन्छ । यो वैदेशिक रोजगारमा जानका लागि अनिवार्य सर्त हो । सम्बन्धित मुलुकले तोकेबमोजिमको स्वास्थ्य परीक्षण तोकिएको (स्वीकृति प्राप्त) स्वास्थ्य परीक्षण संस्थारूबाट गरी/गराई पास भएकाहरू मात्र रोजगारमा जान सक्छन् । सबै मुलुकहरूमा वैदेशिक रोजगारमा जान स्वास्थ्य परीक्षण गर्न र पास हुन अनिवार्य हुन्छ । साउदी अरब र ओमान जानका लागि खाडीले मान्यता दिएका संस्थाहरू जो गाम्काअन्तर्गत पर्दछन्, ती संस्थाहरूबाट नै स्वास्थ्य परीक्षण गराउनुपर्छ ।

सामान्यतया: वैदेशिक रोजगारका लागि लिइने अन्तरवाता तथा परीक्षणमा छनोट भएपछि स्वास्थ्य परीक्षण गरिन्छ । सबै कामदार हरूको रगत, दिसा, पिसाब र छातीको एक्सरेलगायतका जाँचहरू अनिवार्यरूपमा गरिन्छ । छातीमा क्षयरोग, निमोनियालगायतका दाग देखिएमा, मधुमेह, जण्डिस, एचआइभी एड्सजस्ता रोगहरू या तिनका संकेत देखिएमा अनफिट (फेल) भइन्छ । छातीका केही दाग कहिल्यै नमेटिने हुन्छन् । यस्ता दागहरू विदेश गइसकेपछि रहिरहने र त्यहाँ पुनः स्वास्थ्य परीक्षण गर्दा देखिने हुँदा फेल भई फर्किनुपर्ने अवस्था आउनसक्ने हुँदा दाग लिएर जाने कोसिस गर्नु हुँदैन । नेपाल सरकारले हाल तोकेंको स्वास्थ्य परीक्षण शुल्क पुरूप कामदारका लागि दुई हजार ९४० रूपैयाँ र महिलाका लागि तीन हजार १०० रूपैयाँ (गर्भ जाँचका लागि थप शुल्कसमेत गरी) तोकेंको छ ।

विदेशको स्वास्थ्य परीक्षणमा असफल भई कामदार स्वदेश फर्किनुपरेमा स्वास्थ्य परीक्षण संस्थाले क्षतिपूर्ति दिने कानुनी प्रावधानसमेत छ । यसका लागि तोकिएको म्यादभित्र उजुरी गर्नुपर्छ । सामान्यतया: स्वास्थ्य परीक्षण प्रतिवेदनको म्याद तीन महिनाको हुन्छ । म्याद गुजिसकेको भए पुनः स्वास्थ्य परीक्षण गर्नु गराउनुपर्ने हुन्छ । गन्तव्य मुलुकमा पनि स्वदेशमा जस्तै स्वास्थ्य परीक्षण गरिन्छ । नयाँ आवासीय अनुमतिपत्र लिँदा र सोको नवीकरण गर्दासमेत स्वास्थ्य परीक्षण अनिवार्य हुन्छ । असफल भएमा स्वदेश फर्किनुपर्ने हुन्छ ।

विचार

संसद भनेको कानुन बनाउने थलो हो । ती कानुनको मस्यौदा सरकारले तयार गरेर ल्याउने हो । सरकारले ल्याएका विधेयकमाथि संसद र संसदीय समितिमा पर्याप्त छलफल हुन्छ । आवश्यक छलफल र संशोधनपछि त्यहाँबाट पारित हुन्छ । २०७२ सालको संविधान घोषणा भएपश्चात् संसदले धेरै कानुन बनाइसकेको छ । अझै धेरै कानुन बनाउन बाँकी नै छ । ती बाँकी कानुन बनाउनमा हामी व्यस्त छौं । अहिले संसद कानुन निर्माणको सवाल वा जनताका विषयवस्तुलाई संसद्मार्फत सरकारको ध्यानार्कर्षण गराउने विषयमा सक्रिय रहँदै आएको छ ।

संसद भनेको जनप्रतिनिधिको थलो हो । जनताले चुनेका प्रतिनिधिमार्फत जनताका मुद्दा सदनमा राख्ने गरिन्छ । कानुन निर्माणसँगै सांसदले आफ्नो निर्वाचन क्षेत्रलगायत जनताका समस्यामधिक विषयलाई प्राथमिकताका साथ राख्दै आउनुभएको छ । तर, हाघोजस्तो देशमा जनप्रतिनिधिले राखेका सबै विषय सरकारले कार्यान्वयन गर्न सक्दैन । सदनमा उठेका धेरै कुरा आर्थिकसँग जोडिएका हुन्छन् । जनताका विषयवस्तु उठाउँदै गर्दा हामीले देशको आर्थिक अवस्था पनि बुझ्नुपर्छ । यद्यपि, सरकारले तत्काल सम्बोधन नगरी नहुने विषयवस्तुलाई सम्बोधन गरेको छ । जनप्रतिनिधिले राखेका महत्त्वपूर्ण र तुरुन्तै गर्नुपर्ने कामका लागि सम्भामुखले सरकारलाई सल्लि गदै आउनुभएको छ । यदि संसद्बाट गर्नुपर्ने रहेछ भने सम्भामुखले सम्बन्धित दलका प्रमुख सचेतकसँग छलफल गरी समाधानका लागि काँसिस गर्दै आउनुभएको छ ।

हाम्रो संविधानको संरचनाअनुसार कुनै पनि पार्टीले एकल बहुमतको सरकार बनाउन सकेका छैनन् । एउटा पार्टीको बहुमतको सरकार बन्न नसकेपछि गठबन्धनको सरकार बन्ने गरेको छ । संविधान जारी भएपछि पनि पटक-पटक सरकार परिवर्तन भएको छ । त्यसले राजनीतिक स्थिरता दिन सकेको छैन । राजनीतिक अस्थिरताका कारण संविधानको जति कार्यान्वयन हुनुपर्ने हो, त्यति हुन सकेको छैन । तर पनि देशमा विकासले फड्को मारेकै छ ।

संविधानमै संशोधन गर्न सकिने प्रावधान राखिए पनि जबसम्म संशोधनको विषयमा राष्ट्रिय सहमति हुँदैन, तबसम्म संशोधन गर्नु हुँदैन । हामी सकेसम्म संसर्द्भित्र क्रियाशील भएका सबै पार्टीलाई समेटेर अगाडि बढ्न खोजिरहेका छौं । संघीयता वा अन्य जुनसुकै विषयमा संशोधनका लागि सबै दलको सहमति अनिवार्य छ । संशोधन गर्दा सकभर कलैबाट पनि विरोध आउनु हुँदैन ।

संविधान संशोधन धेरै विषयमा गर्नुपर्ने छ । संशोधनको विषय संविधान कार्यान्वयन गर्दैगर्दा हुने आवश्यकताको आधारमा गर्ने हो । जनताले अहिले अभ्यासमा रहेको संघीयताबारे टीका-टिप्पणी गरिरहेका छन् । संघीता महँगो भयो भनिरहेका छन् । यसबारेमा मैले संशोधन गर्नुपर्ने देखेको छु । देशको आर्थिक अवस्थालाई हेर्दा यति धेरै संख्याका सरकारको आवश्यकता छैन । देशको अवस्था सुहाउँदो संघीयता बनाउनुपर्ने आवश्यकता छ ।

रघुवीर महासेठ

अहिले राजनीतिक पार्टी र हामी नेता आत्मकेन्द्रित भएका छौं । देशको विकासभन्दा पनि कसरी सरकारमा जाने भन्ने ध्यानमै छौं । जनताप्रति उत्तरदायी हुनेभन्दा पनि आगामी चुनाव कसरी जित्ने भन्नेमै केन्द्रित छौं । त्यसकारण सुशासन ल्याउन पहिला दलहरू सचि्वनुपर्छ । दल र दलका नेता पारदर्शी हुनुपर्छ । भ्रष्टाचारी जोसुकै भए पनि कानुनबमोजिम कारबाही गर्न सक्नुपर्छ । अर्को, सुशासन कायम गर्न जनतालाई सरकारले दूतगतिमा सेवा प्रवाह गर्नुपर्छ । चुनाव जितेपछि कम्तीमा पाँच वर्ष जनताको सेवामात्रै गर्छु भन्ने संकल्प नेतामा हुनुपर्छ ।

■ ■ ■

पाठक मञ्च

डुब्न लाग्दा अनेकौं आश्वासन, डुबेपछि सबै मौन !

कर्णाली डेभलपमेण्ट बैंक डुबेको वर्ष बितिसकेको छ । तर, अहिलेसम्म वचतकर्ताले आफ्नो निक्षेप फिर्ता पाएका छैनन् । अन्य बैंक पनि डुब्न लागिसके । सरकारी होस् वा निजी । बैंकमा संकट आइसक्यो । बैंकमात्र होइन, नागरिक लगानी कोष, सञ्जय कोष, विमा कम्पनीहरू पनि डुब्ने अवस्थामा पुगेका छन् ।

पाँच वर्षअघि सहकारी डुब्न थाल्यो, भाग्न थाल्यो । सहकारीसँगै लघुवित्त र फाइनान्स पनि डुब्न र भाग्न थाले । ३५ हजार २३९ वटा सहकारीले करोडौं वचतकर्ताको ४३ खर्ब पैसा खाइदिएको छ । सुरुमा सहकारी डुब्न थाल्दा सहकारी महासंघ, सहकारी विभाग, सहकारी मन्त्रालयलगायतले यो ध्रममात्र हो, सहकारी डुब्दैन भन्दै जनतामा भ्रम फैलाए ।

सोभामाझमा जनताले त्यसमा विश्वास गरे । अहिले त्यसैको परिणाम भोगिरहेका छन् । समयमै सहकारीमा भएको रकम ननिकाप्दा उनीहरू चुलुमै डुबेका छन् । लघुवित्त र फाइनान्समा वचत गर्नेहरूको पनि यस्तै हालत भयो । वित्तीय संस्था डुबेसँगै बैंक पनि डुब्ने चर्चा व्यापक बन्यो । बजारमा जतातै बैंक पनि छि्ट्टै डुब्ने भनेको सुनिन्थ्यो ।

सहकारी डुब्दा राष्ट्र बैंकका गभर्नर महाप्रसाद अधिकारी थिए । उनी भन्थे, 'बैंक

डुबेमा जनताको पैसा सरकारले फिर्ता गर्छ ।' अनि कर्णाली बैंक डुबेको वर्ष बितिसक्दा पनि वचतकर्ताले किन आफ्नो निक्षेप फिर्ता नपाएको त ? अधिकारीले आफ्नो पद जोगाउन जनतालाई फसाए । अहिले उनी गभर्नरको कार्यकाल सकी घरमा बसेका छन् ।

तर, उनका कारण थुप्रै जनताको निक्षेप जोखिममा परेको छ । भुट्टा आश्वासनमा पर्दा जनता यता न उताका भएका छन् । अनि यसको जिम्मा कसले लिने ? पूर्वगभर्नर अधिकारीले कि सरकारले ? पछिल्लो समय नेपाल राष्ट्र बैंकले बजारबाट धमाधम तरलता तानिरहेको छ । दिनेपिच्छे बैंकबाट अबौं रकम राष्ट्र बैंक तानिरहेको हुन्छ ।

बैंकको पैसा राष्ट्र बैंकले तानिरहँदा बैंकहरू भने वचतकर्तासँग तीनदेखि छ प्रतिशतसम्म व्याजको लोभमा पैसा लिइरहेका छन् । यसरी जनतासँग तीनदेखि छ प्रतिशत व्याजमा लिएको रकम राष्ट्र बैंकले दुई प्रतिशत व्याज दिन्छ । अब भनौं बैंक संकटमा छ कि छैन ?

बैंकको आफ्नै मासिक खर्च करोडौं छ । घरभाडा, कर्मचारीलाई तलब, दैनिकी खर्च र राज्यलाई राजस्व तिर्नेप्यो । अनि कर्जा नै नगएपछि बैंकको आम्दानी कहाँबाट हुन्छ, त ? बैंकको आम्दानीको स्रोत भनेकै कर्जा

हो । वचतकर्तासँग पैसा लिने, अर्कोलाई दोब्बर-चौवर व्याजमा दिने काम बैंकले गर्दै आएको छ । कर्जा दिँदा घुस, सेवा सुविधा, व्याजकै रकमले बैंकले सबै खर्च धान्ने गर्छ । तर, अहिले अवस्था फेरिएको छ । पहिले घुस र पहुँचको आडमा बल्लतल्ल कर्जा पाइनेमा आजकल बैंकले सस्तो व्याजमा ऋण दिन्छु भन्दासमेत कोही पनि गइरहेका छैनन् ।

बैंकबाट राष्ट्र बैंकले तानेको पैसा सरकारलेसमेत प्रयोग गर्नसक्छ । केही गरी विदेशीले ऋण नदिएमा, कर्मचारीलाई तलवा सेवासुविधा दिन नसकेमा वा राजस्व नउठेमा सरकारले बैककै पैसा चलाउन सक्छ । नेपाल सरकारले विभिन्न देशसँग २९ खर्ब ४२ अर्ब ऋण लिइसक्यो । अबको दुई वर्षमा यो दोब्बर हुने छ ।

देशभित्रै सरकार ऋणैऋणमा छ । बक्यौता भुक्तान दिनुपर्ने सूची निकै लामो छ । निर्माण व्यवसायीको ४५ अर्ब, दूध तथा उखु किसानको सात अर्ब र कोरोना विमा गराएका अस्पतालको २४ अर्ब भुक्तानी दिन बाँकी छ । राज्य कंगाल छ । पैसा नभएपछि उखु किसानलाई दिँदै आएको अनुदानसमेत काटियो । राजस्व उठ्न छोडेको छ । सरकारी खर्च दिनहुँ बढ्दो छ ।

अब प्रश्न उठ्छ, 'सरकारले

कर्मचारीलाई कहाँबाट पैसा ल्याएर तलबभत्ता, सेवासुविधा दिन्छ ? सुरक्षाकर्मी कसरी पाल्छ ? कुन पैसाले विकास निर्माण गर्छ ? जनप्रतिनिधिहरूलाई कहाँबाट तलब खुवाउँछ ? विदेशी ऋण कसरी तिर्छ ? कैदीबन्दीलाई कसरी पाल्छ ? निर्माण व्यवसाय, दुध तथा उखु किसान र कोरोना विमाको बक्यौता कसरी तिर्छ ? सरकारि दैनिक खर्च कसरी धान्छ ?'

- रूपक खतिवडा, ललितपुर

जानकारी

अब यस दैनिकले हरेक दिन पत्र-मञ्जुषा स्तम्भ सुरु गरेकाले पाठक वर्गहरूले आफूले चाहेको विषय वस्तु, सरकारी निकायको काम कारबाही वा पत्रिकामा सम्प्रेषण भएको समाचारका बारेमा पत्र लेख्नु भएमा त्यसलाई जस्ताको त्यस्तै प्रकाशन हुने जानकारी गराइन्छ । -संपादक

prabhabdailynews@gmail.com
facebook.com/prabhab online

फिल्म 'मैभारो' यतिवेला इलामका विभिन्न स्थान

बुधवार, २८ साउन, २०८२ (Wednesday, 13 August 2025)

एलिसाले ल्याइन्
'सौन्दर्यको भग्नावशेष' संग्रह



■ प्रभाव संवाददाता

पूर्ण बहादुरको सारङ्गी नेपालमा यसैसम्म सबभन्दा धेरै नेपाल चित्रकला निर्माताले चर्चिचर्चो हो। जसले नेपाल भित्र र बाहिर र कतिपय पति एक अर्बको व्यापार गरेको हो। यो। यो ऐतिहासिक चलचित्रका तीनै मुख्य चरित्र विजय बालको अर्को चलचित्र 'जने' भएको मान्छे: सम्बन्धका धाग्राहरू' भन्दा माथि नलिज हुँदै छ।

'पूर्ण बहादुरको सारङ्गी'पछि विजय मुख्य भूमिकामा रहेको चलचित्र 'जने'ले राएको छ: सम्बन्धका धाग्राहरू' हो। यो चलचित्र नलिज हुँदा 'पूर्ण बहादुरको सारङ्गी' भन्नेनामा विजयको रूपाले काम गर्ला कि

नगलां भन्ने धेरैमा कौतुहलता छ ।
निर्माण पक्ष यो पनि परिवारका
सदस्यबीचको इमोसनल कथा नै रहेको र
गाउँले परिवर्षाको कथा भएकाले दायकले
मन पराउनेमा निर्देशक हिमाल न्यौपाने
दुष्क छन् । गाउँलेको कथा, गाउँवीके कथा,
परिवारका सदस्यसँगके इमोसनल सम्बन्ध
र उही अनुभवी पात्र भएकाले विजयको
अधिल्लो चलचित्र 'पूर्ण वहादुरको सारङ्गी'लाई
जस्तै रेशकले मन पराउने अभिनेता विजय
बराको विश्वास छ ।
हिमाल न्यौपानेले निर्देशन गरेको 'जने
हराएको मान्छे' : सम्बन्धका धागाहरू

गोविन्द	शाहीको	काफिया
फिल्मसले	वितरणको	जिम्मा लिएको
छ । अल्टाइम	ब्लकबस्टर	चलचित्र
'पूण'बहादुरको	सारंगी'पछि	विजय
बरालको मुख्य	भूमिकामा	आउन लागेको
यस वर्षको यो	पहिलो	चलचित्र हो ।

[illegible]

■ प्रभाव संवाददाता

काठमाडौँ- सञ्चारकर्मी एवं कविधारी एलिसा हुतांगले 'सौन्दर्यको भग्नवाशेष' कविता संग्रह बजारमा ल्याएका छन् । राजधानीमा एक समारोहीचर्चा एवं साहित्यिक एवं गीतकार दिनेश अधिकारी, साहित्यकार डा. नवराज लम्साल, पूर्वसचिव एस्पी कोइरालालगायतले उक्त कविता संग्रह संयुक्त रूपमा लोकार्पण गरे ।

कविहरूमा मन्त्र्य राख्ने पूर्वसचिव एवं गीतकार अधिकारीले जीवन र जगतका सत्यहरूलाई कविता संग्रहमा उतारिएको बताउँदै कवितामा हनुपनं गुण सम्पूर्ण रहेकाले निरन्तर अगाडि बढ्न प्रेरित गरे ।

वर्षापूर्व सञ्चारकर्मी एवं साहित्यकार डा. लम्सालले सौन्दर्यको भग्नवाशेष संग्रहले मानिसका सपना र

रहरहेरुमात्र होइन अवसाद र असन्तुष्टिकावीच कसरी अंध बढ्ने भन्ने चर्चा गरेको र कविले आफ्ना भावनात्मक विरोहलाई सहजतामा हाल्नुपर्छ भन्ने सन्देश दिएको बताए ।

प्राज्ञ एवं साहित्यकार देवी नेपालले कविता संग्रहको भावना, प्रकृत प्रेम र समाजसंगको अन्तरघुलन रहेको रहेको विशेषणसहित समीक्षा गरे । पुस्तकको लेखक हुंगानाले आफ्नो कविता संग्रहको नामकरण, कविताको भावसँगै संग्रह लोकार्पण हुँदासम्मको अवस्थाकाबारेमा आफ्नो अनुभूति राखेकी थिइन् ।

कार्यक्रममा वरिष्ठ कविरुज रानेन्द्र शलभ, मणि लोहनीलगायतले कविता वाचन गरेका थिए । एइएम ग्रुपले प्रकाशनामा ल्याएको संग्रहभित्र तीन खण्डमा २८ वटा कविता समाेटिएको छ ।

रंगशाला

महानगरद्वारा रवीन्द्रलाई
दुई लाख र खोखो टोलीलाई
२२ लाखसहित सम्मान



■ प्रभाव संवाददाता

महानगरपालिकाको सम्मानले आफूलाई थप हौसला मिलेको बताए। उनले भने, 'हजुरहरुले खेलाडीलाई सम्मान गर्नु भएकोमा म धेरै खुशी छु। अब आगामी दिनामा अफ राम्रो प्रदर्शन गर्ने कोसिस गर्नुछु। यो सम्मानले महिलालाई आगाडि बढ्न थप प्रेरणा दिन्छ।' त्यस्तै, खोखोको पुरुष टोलीले नयाँ दिल्लीस्थित इन्दिरा गान्धी स्पोर्ट्स हलमा भएको फाइनलमा इन्डोनेशिया भारतसँग ४४-३६ को अन्तरले पराजय बेहोरेको थियो। त्यस्तै महिला टोलीले फाइनलमा भारतसँग ७६-४० को अन्तरले पराजय बेहोरेको थियो।

महानगरपालिकाका प्रमुख,

महानगरपालिकाका प्रमुख,
उपप्रमुख, प्रमुख प्रशासकीय

आधिकृत र सामाजिक विकास
समितिका संयोजकत्वमायतको

उपस्थिति रहेको थियो । यो

सम्मान सामाजिक विकास

समितिको सिफारिसमा गरिएको

हो । उक्त सम्मान कार्यक्रममा

बाल्द सामाजिक विकास
समितिना संशोधन सामान्य

केसीले यस्ता खेलले नेपालको

शिर ठाडो बनाएको बताए ।

नेपालका रवीन्द्र ढाटले

भारतको नोएडामा भएको

म्याट्रिक्स फाइट नाइट

च्यामिषयानको उत्पाधि जिवेका

थिए । सम्मान ग्रहणपद्धि दाटले

●●●

[illegible]

सादीमो राजमार्ग		कम्पनी: AL MAWARID RECRUITMENT COMPANY					घातानी नं. ६०२६९८८८			
पुन रोजगारी निधि: २०८०/११/१५		पुन रोजगारी सहिष्णुता निधि: २०८०/०८/०५					LT. No. 301281			
क्र.सं.	कामदारको पद	मान्य संस्था पुस्तक नं.	सहस्था नं.	मरिचक तलव SR	जे.ए.नं.	आवृत्ति नं.	प्रतिनिधि नं.	कामदार नं.	कामदार नं.	
1	Office and Facility Cleaning Worker	9	0	1000	३०.८६०	५	५	५	५	
कम्पनी: AL MAWARID RECRUITMENT COMPANY										
पुन रोजगारी निधि: २०८०/११/१५		पुन रोजगारी सहिष्णुता निधि: २०८०/०८/०५					LT. No. 301280		घातानी नं. ६०२६९८८८	
क्र.सं.	कामदारको पद	मान्य संस्था पुस्तक नं.	सहस्था नं.	मरिचक तलव SR	जे.ए.नं.	आवृत्ति नं.	प्रतिनिधि नं.	कामदार नं.	कामदार नं.	
1	Construction Worker	77	0	1000	३०.८६०	५	५	५	५	

यूएनएम रोजगार		कम्पनी SHUA AL NEJOUM PLASTER STILES @PAINTS CONT		कम्पनी नं. 600895-34	
पूरी कम्पनी निवित १०/०८/२०/२५		LT. No. 328964			
कामकारको पद		मासिक तलब		अन्य कम्पनी तलब	
दि. क्र.	थान	पुरुष	महिला	AED	ले. र.
1.	Electrician.	25	0	1500	४८ रु.४५
2.	Furniture Carpenter	30	0	1500	४८ रु.४५
3.	Helper	30	0	1000	३८ रु.४५
4.	Mason (General)	30	0	1500	४८ रु.४५
5.	Plumber.	25	0	1500	४८ रु.४५
6.	Scaffolder	30	0	1500	४८ रु.४५
7.	Steel Fixer	30	0	1500	४८ रु.४५

[illegible][illegible][illegible][illegible][illegible][illegible]

प्रभाव दैनिक

National Daily

अर्थ बजार

मल व्यवस्थापन गर्न प्रधानमन्त्री ओलीको निर्देशन



काठमाडौं (प्रस)- प्रधानमन्त्री केपी शर्मा ओलीले कृषि मल व्यवस्थापन र उत्पादन वृद्धि गर्न निर्देशन दिएका छन् ।

सिंहदरबारमा कृषि तथा पशुपंक्षी विकासमन्त्री रामनाथ अधिकारी र उद्योग, वाणिज्य तथा आपूर्तिमन्त्री दामोदर भण्डारीसहित सम्बन्ध अधिकारीसंग

छलफलपछि प्रधानमन्त्री ओलीले तीन दिनभित्र सम्पादन गर्ने गरी वारे तीन बुँदे निर्देशन दिए ।

प्रधानमन्त्री ओलीले रासायनिक मल आपूर्तिको व्यवस्था चुस्त दुरुस्त गराउन नयाँ ढाँचासहितको ठोस योजना ल्याउनुपर्ने निर्देशन दिए । यसैगरी कम्पोस्ट र अर्गानिक

मलको उत्पादन र प्रयोगका लागि राष्ट्रिय अभियान सञ्चालन तथा यसमा अनुदान नीतिको प्रस्ताव ल्याउन र माटोको उर्वरता बचाउने किसिमको रासायनिक मल कारखाना नेपालमै खोल्न अध्ययनको खाका ल्याउनु प्रधानमन्त्री ओलीले निर्देशन दिएका हुन् ।

‘जलवायु उत्थानशील कृषि क्षेत्र निर्माण नेपालको प्रतिबद्धता’

■ प्रभाव संवाददाता

ललितपुर- कृषि तथा पशुपंक्षी विकासमन्त्री रामनाथ अधिकारीले नेपालले दिगो, समावेशी र जलवायु उत्थानशील कृषि क्षेत्र निर्माणको प्रतिबद्धता व्यक्त गरेका छन् ।

कृषि तथा पशुपंक्षी विकास मन्त्रालय, एफएओ नेपाल तथा साझेदार संस्थाहरूको संयुक्त आयोजनामा मंगलबार ललितपुरमा आयोजित ‘पारिवारिक खेती र समावेशी ग्रामीण रूपान्तरण: जलवायु परिवर्तनको सन्दर्भमा दिगो विकासका लागि नवप्रवर्तन’ विषयक अन्तर-क्षेत्रीय संवाद कार्यक्रममा मन्त्री अधिकारीले जलवायुमैत्री कृषि, दिगो पशुपालन व्यवस्थापन र आधुनिक प्रविधिको प्रयोग प्रवर्द्धन गर्ने प्रमुख राष्ट्रिय कार्यक्रम कार्यान्वयन गरिरहेका छौं भने ।

‘पारिवारिक खेतीको सन्दर्भमा हामीसँग नमुना कृषि सहकारी, एकीकृत कृषि प्रणाली र किसान-प्रेरित नवप्रवर्तनकारी कार्य जसले ग्रामीण कृषि उत्पादन र कृषकको आम्दानी दुवैमा सुधार गरेका प्रशस्त प्रेरणादायी सफलताका कथा तथा उदाहरण रहेका छन्, हामीले सिँचाई विस्तार, शीत भण्डार सुविधा र मूल्य शृंखला विकासमा लक्षित लगानीलाई प्राथमिकतामा राखेका छौं, जसले किसानको मेहनत र उत्पादनलाई सहजै बजारसम्म छिटो, सुरक्षित र नाफामूलक रूपमा पुग्न सहयोग गर्दछ’, मन्त्री अधिकारीले भने ।

नेपाल जलवायु परिवर्तनबाट हुने प्रभावमा अत्यन्त संवेदनशील रहेको उल्लेख गर्दै मन्त्री अधिकारीले जलवायु परिवर्तनको चुनौती सामना गर्दै अगाडि बढ्नु परेको बताए । ‘अनिश्चित मौसम, बाढी, सुक्खा र पहिरो जस्ता कारणले जीवनयापन र राष्ट्रिय खाद्य सुरक्षामा समेत खतरा उत्पन्न गरेका छन्, हालैका वर्षमा यस्ता प्रकोपका कारण कृषि क्षेत्रमा ठूलो क्षति भएको छ, जसले जलवायु अनुकूलनका उपायको तत्काल आवश्यकता र अपरिहर्यता देखाएको छ’, उनले भने । मन्त्री अधिकारीले नेपाल सरकारले योजनाबद्ध रूपमा बाली विविधीकरण, माटोको स्वास्थ्य सुधार, दिगो जल व्यवस्थापन, सुक्खा र बाढी सहनशील बाली प्रजातिको प्रवर्द्धन जस्ता कार्यका लागि थप अप्रसरता, प्रयास र लगानी थालेका बताए ।

‘हामी जलवायु तथ्यांक आदानप्रदान, प्रारम्भिक चेतावनी प्रणाली विकास, र सीमा-पार विपत्ति पूर्वतयारी सुदृढीकरणमा क्षेत्रीय सहयोगको विस्तारका लागि सहकार्य आह्वान गर्दछौं, नेपालको पहाडी र पर्वतीय कृषि

अनुभवले जलवायु अनुकूलन, प्राकृतिक स्रोतको अधिकतम उपयोग र समुदायमा आधारित दृष्टिकोणका क्षेत्रमा विश्व समुदायलाई महत्वपूर्ण सूचना उपलब्ध गराउन सक्दछ’, उनले भने ।

पारिवारिक खेती प्रणालीको दिगो विकास र साना किसानले अन्तरराष्ट्रिय बजारमा समान पहुँच तथा लाभ पाउन सक्नु भन्ने उद्देश्यका लागि हामीले कृषि उपजका क्रमा विश्लेषण गरी लचकता अपनाउने तथा न्यायसंगत व्यापार अवसरको प्रवर्द्धन गर्ने पक्षमा सामूहिक वकालत गर्नुपर्ने बताए । मन्त्री अधिकारीले सानादेखि मध्यमस्तरका कृषकसम्म समावेश रहने पारिवारिक खेती विकसित र विकासोन्मुख दुवै प्रकारका देशमा कृषिको प्रमुख स्वरूप हो भने ।

‘करिव ६० प्रतिशत जनसङ्ख्या प्रत्यक्ष कृषि व्यवसायमा संलग्न, शून्य दशमलव ६ हेक्टर प्रतिकृषक परिवार औषत जोत जमिन भएको नेपाल जस्तो देशमा पारिवारिक खेती केवल आर्थिक गतिविधि मात्र नभई हाम्रो संस्कृति, परम्परा र खाद्य सुरक्षा सुनिश्चित गर्ने प्रमुख आधार हो, पारिवारिक खेती प्रणाली समावेशी, ग्रामीण रूपान्तरणको प्रमुख घटक र जलवायु परिवर्तनको चुनौतीबीच दिगो विकासको आधारस्तम्भको विकास गर्ने जमर्को गर्न लागेको विश्वास लिएको छु’, मन्त्री अधिकारीले भने ।

नेपाल ग्रामीण क्षेत्रका किसान, महिला र युवाको कठोर परिश्रम तथा दृढताप्रति गहिरो सम्मान प्रकट गर्दै मन्त्री अधिकारीले उनीहरू नै हाम्रो खाद्य प्रणालीको मेरुदण्ड र कृषि सम्पदाका अभिभावक भएको बताए । उनले

नेपालमा साना तथा पारिवारिक किसानको आवश्यकतालाई प्राथमिकता दिने नीति निर्माण र सर्वोत्तम अभ्यास आदानप्रदानमा सक्रिय रहन क्षेत्रीय साझेदारी गर्नुपर्ने आवश्यकता महसुस गरिएको उल्लेख गरे । मन्त्री अधिकारीले पारिवारिक खेतीलाई जीवनयापनको साधन मात्रै नभई एक सम्मानजनक, नाफामूलक र दिगो पेसा बनाउन ठोस कदम चाल्नका लागि सहभागीलाई आग्रह गरे ।

संघीय संसद् प्रतिनिधिसभाको कृषि, सहकारी तथा प्राकृतिक स्रोत समितिका सभापति कुसुमदेवी थापाले नेपालको संसदले समावेशी र किसानमैत्री कानून निर्माणमा महत्वपूर्ण भूमिका खेलेको बताइन् । उनले साना किसानको भूस्वामित्व संरक्षण गर्ने तथा सातै प्रदेशमा सहकारी खेतीको प्रवर्द्धन गर्ने सरकारले प्रभावकारी काम गरेको बताइन् । उनले दलित, जनजाति, सीमान्तकृत समुदायलाई कृषि उत्पादनको उच्च प्रतिफल दिन योजना बनाउनुपर्छ भन्दै कृषि क्षेत्रमा नवप्रवर्तन र युवालाई प्रोत्साहन आवश्यक रहेको धारणा राखिन् । नेपालको कृषि क्षेत्रको दिगो र प्रभावकारी विकासका लागि राजनीतिक इच्छाशक्ति र प्राविधिक जनशक्ति आवश्यक रहेकामा सभापति थापाले जोड दिइन् ।

कृषि तथा पशुपंक्षी विकास मन्त्रालयका सचिव गोविन्द शर्मांले नीति निर्माता, कृषक र सरोकारवालाबीच हुने यस छलफलले पारिवारिक खेती प्रणाली तथा कृषि क्षेत्रमा जलवायु परिवर्तनले पुर्‍याएको असर न्यूनीकरणबारे छलफल हुने विश्वास व्यक्त गरे ।

अर्थतन्त्र बलियो बनाउन केन्द्रित हुन आग्रह

■ प्रभाव संवाददाता

मोरङ- नेकपा एमालेका उपमहासचिव प्रदीप ज्ञवालीले राजनीतिक दलहरू मुलुकको अर्थतन्त्र बलियो बनाउनेतर्फ लाग्नु जरुरी रहेको बताएका छन् ।

कृष्णप्रसाद सिग्देल स्मृति प्रतिष्ठानद्वारा मंगलबार विराटनगरमा आयोजित १६औँ स्मृतिसभा तथा पुरस्कार वितरण समारोहमा उनले मुलुकको सर्वाङ्गीण विकास गरी जनताको जीवनस्तर

उचास्नेतर्फ दलहरूको ध्यान केन्द्रित हुनुपर्नेमा जोड दिए ।

उनले मुलुक विकासमा पछाडि नरहेको दावी गर्दै ७७ जिल्लामा सडक, ९७ प्रतिशत विद्युत्, ९७ प्रतिशत खानेपानी र ९९ बालबालिकाको विद्यालय पहुँच रहेको जानकारी दिए ।

पूर्वमन्त्री ज्ञवालीले मुलुकमा केही भएको छैन भन्ने कुरा गलत भएको भन्दै विकास भएकै कारण आगामी सन् २०२६ मा नेपाल विकसिल देशमा परिणत हुन गइरहेको जानकारी दिए ।

विराटनगर

महानगरपालिकाका प्रमुख नारेश कोइरालाले सङ्घीयता स्थापनापछि मुलुकले विकासमा फड्को मारेको चर्चा गरे ।

प्रतिष्ठानकी अध्यक्ष सीता सिग्देल, सम्मानित उद्यमी चेतन निरौला, एमालेका नेता विनोद ढकाल, नेपाल उद्योग सङ्गठन मोरङका अध्यक्ष नन्दकिशोर राठीले ठूलो सङ्घर्ष गरी सडकबाट व्यापार सुरु गरेको स्व. कृष्णप्रसादले स्थापना गरेको दुबानी व्यवसायमा अहिले तीन सय जनाले रोजगार प्राप्त गरिरहेकोले उनीबाट सबैले प्रेरणा लिनुपर्ने बताए ।

कार्यक्रममा रु २१ हजार नगदसहित नेपाल पत्रकार महासङ्घ मोरङका पूर्व अध्यक्ष महेन्द्र विष्टलाई सम्मान गरिएको थियो ।

उक्त अवसरमा उपमहासचिव ज्ञवालीले नेपाल साना तथा घरेलु उद्योग सङ्घ मोरङका चेतन निरौला, महिला उद्यमी अम्बिका भण्डारी, जनता उच्च मावि मधुवन सुनसरीका विद्यार्थी पिङ्गी खत्वे, सुशील खत्वे तथा स्वस्तिका टानसपोर्ट प्रालिका मजदुरीहरूलाई कपडा तथा नगदसहित सम्मान गरेका थिए ।

देशभर ९१ प्रतिशत धान रोपाईं

काठमाडौं (प्रस)- देशभर ९१ प्रतिशत धान रोपाईं सम्पन्न भएको छ । गत वर्ष सोही अवधिको तुलनामा आठ प्रतिशतले बढी रोपाईं भएको थियो । देशभर करिव १२ लाख ५४ हजार हेक्टर क्षेत्रफल जमिनमा रोपाईं सम्पन्न भएको छ । मुलुकभरि करिव १४ लाख हेक्टर जमिन योखीयोग्य रहेको कृषि तथा पशुपंक्षी विकास मन्त्रालयले जनाएको छ ।

सुदूरपश्चिममा सबैभन्दा बढी ९९ दशमलव सात, कर्णाली र लुम्बिनी प्रदेशमा ९८ प्रतिशत रोपाईं सम्पन्न भएको मन्त्रालयका सूचना अधिकारी महानन्द जोशीले जानकारी दिए । उनका अनुसार भदौ दोस्रो सातासम्म ९८ प्रतिशत रोपाईं हुने अनुमान गरिएको छ ।

मधेस प्रदेशमा सबैभन्दा कम ७६ प्रतिशत रोपाईं सम्पन्न भएको छ । गत वर्ष मधेसमा अहिलेसम्म ९७ प्रतिशत रोपाईं भएको थियो । यहाँ

मनसुन अलि ढिला सक्रिय भएकाले प्रतिशतका हिसावले सबैभन्दा कम रोपाईं भएको पाइएको जोशीले बताए । मधेसमा आवश्यक वर्षा हुन नसकेकाले रोपाईं प्रभावित भएको उनको भनाइ छ ।

मन्त्रालयका सूचना अधिकारी जोशीका अनुसार धान उत्पादन तथा क्षेत्रफलका हिसावले तराई क्षेत्र उपयुक्त मानिन्छ । सो क्षेत्रबाट धानको उत्पादकत्व बृद्धि भई कूल उत्पादनको ७० प्रतिशत योगदान रहेको बताउँदै उनले पहाडी क्षेत्रमा ३० प्रतिशत उत्पादन हुने गरेको जानकारी दिए ।

आर्थिक वर्ष २०८०/८१ मा ५७ लाख २४ हजार २३४ मेट्रिकटन धान उत्पादन भएको थियो । यस वर्ष स्वदेशमा उत्पादन हुने अनुमान गरिएको ६० लाख मेट्रिकटन धानबाट करिव ३५ लाख मेट्रिकटन खानयोग्य चामल बन्ने उनको भनाइ छ ।

सिटिजन्स बैंकको ‘मधेस लिडरसिप: ड्राइभिङ पर्फरमेन्स एण्ड अचिभिड गोल्स’ सेमिनार

काठमाडौं (प्रस)- सिटिजन्स बैंक इन्टर नेसनल लिमिटेडले मधेस प्रदेशमा आफ्ना शाखा-प्रबन्धक तथा अन्य सहकर्मीहरू माफ ‘मधेस लिडरसिप: ड्राइभिङ पर्फरमेन्स एण्ड अचिभिड गोल्स’सम्बन्धी सेमिनार आयोजना गरेको छ । सो सेमिनार बैंकका प्रमुख कार्यकारी अधिकृत गणेशराज पोखरेल, उप-प्रमुख कार्यकारी अधिकृत र वरिष्ठ कार्यकारीहरूको उपस्थितिमा सम्पन्न भएको छ ।

सेमिनारमा चालु आर्थिक वर्षका स्थानीय प्राथमिकताहरूमा सहर्मात जुटाउँदै केन्द्र र प्रदेशबीच सहकार्य सुदृढ गर्ने विषयमा गहिरो अन्तर्दृष्टि आदान-प्रदान भएको बैंकले जनाएको छ । मधेस केन्द्रित भएको यो कार्यक्रम जस्तै अन्य प्रदेशमा पनि प्रदेश स्तरमा कार्यक्रम गरिने योजना बैंकले जनाएको छ ।

सिटिजन्स बैंक इन्टरनेसनल लिमिटेडले आर्थिक वर्ष २०८१/८२ को असार मसान्तसम्म



अवधिभरमा बैंकको कर्जा प्रवाह ११.१५ प्रतिशतले बढ्दै १ खर्ब ७५ अर्ब १६ करोड रूपैयाँ पुगेको छ । यस अघि २०८०/८१ को असार मसान्तमा यो रकम १ खर्ब ५७ अर्ब ५८ करोड रूपैयाँ थियो । निक्षेप संकलनमा पनि ११.६९ प्रतिशतको वृद्धि भएको छ, जसले कूल २ खर्ब १४ अर्ब ८ करोड रूपैयाँको निक्षेप संकलन पुर्‍याएको छ ।

यो अघिल्लो वर्षको तुलनामा करिव २२ अर्ब रूपैयाँ बढी हो । खुद व्याज आम्दानीमा ११.२० प्रतिशतको वृद्धि हुँदै यो रकम ६ अर्ब ३६ करोड रूपैयाँ पुगेको छ । कर्जा-निक्षेप अनुपात (सीडी रेसियो) ८१.९१ प्रतिशत रहेको छ, जसले बैंकको तरलता व्यवस्थापन सन्तुलित भएको देखाउँछ । यस अवधिमा सम्पत्ति प्रतिफल दर (आरओए) ०.५५ प्रतिशत र पुँजी प्रतिफल दर (आरओई) ५.८१ प्रतिशत कायम भएको छ ।

२६ अंकले घट्यो नेप्से

काठमाडौं (प्रस)- नेपाल स्टक एक्सचेञ्ज (नेप्से) परिसूचक २६ दशमलव २२ अंकले घटेर दुई हजार ७९६ दशमलव २४ बिन्दुमा कायम भएको छ । मंगलबार परिसूचक शून्य दशमलव ९२ प्रतिशतले घटेको हो । ३२३ कम्पनीको एक करोड ७६ लाख ७१ हजार ६७५ किता सेयर ७८ हजार २२६ पटक खरिदबिक्री हुँदा रू छ अर्ब ९१ करोड ८९ लाख ८३ हजार ५०७ बराबरको कारोबार भएको हो ।

होटल तथा पर्यटन समूह एक दशमलव ३२ प्रतिशतले बढेको छ भने अरु सबै समूहको उपसूचक घटेको छ । बैंकिङ शून्य दशमलव ९४, विकास बैंक शून्य दशमलव ७६, वित्त एक दशमलव ५३, जलविद्युत् एक दशमलव २६, लगानी शून्य दशमलव ६६, जीवन बीमा एक दशमलव ०६ र उत्पादन तथा प्रशोधन समूह एक प्रतिशतले घटेको छ । लघुवित्त एक दशमलव ४९, म्युचुअल फन्ड शून्य दशमलव २४, निर्जीवन बीमा शून्य दशमलव ८१, व्यापार शून्य दशमलव ८६ र अन्य समूह शून्य दशमलव ६२ प्रतिशतले घटेको छ ।

सिटी होटल लिमिटेडको सेयर मूल्यमा सकारात्मक सर्किट लाग्दा सिक्लेस हाइड्रोपावर लिमिटेडको सेयर मूल्यमा नकारात्मक सर्किट लागेको छ । कारोबार रकमका आधारमा आज सबैभन्दा धेरै नेपाल रिइन्स्योरेन्स कम्पनी लिमिटेडको रू २६ करोड ७७ लाख ५५ हजार २९३ बराबरको सेयर कारोबार भएको छ । कारोबार भएका सेयर सङ्ख्याका आधारमा भने सबैभन्दा धेरै सिद्धार्थ इन्व्स्टी फन्डको छ लाख छ हजार ३१७ किता सेयर किनबेच भएको छ ।

अब मात्र एक क्लिकमा...

www.prabhabonline.com

facebook

www.facebook.com/Prabhab Online

प्रभाव दैनिक

प्रभाव पब्लिकेसन प्रा.लि.द्वारा प्रकाशित मुद्रण: एक्सप्रेस कलर प्रेस, कार्यालय: काठमाडौं-७, सिफल, नेपाल फोन नं.: ०१-४३४३५७७, ०१-४५८४३६८, ईमेल: prabhabdailynews@gmail.com, विज्ञापनका लागि: marketing2prabhab@gmail.com, प्रबन्ध निर्देशक: कृष्ण कार्की, सम्पादक: विष्णु तामाङ